



L-Akkademja tal-Malti

Taħdem biex iġġib 'il quddiem il-qagħda tal-Malti bħala Isien nazzjonali fl-oqsma kollha tal-ħajja.

STQARRIJA GĦALL-ISTAMPA

KONFERENZA OLIVER FRIGGIERI

Nhar is-Sibt, 5 ta' Marzu 2022, l-Istitut Karmelitan flimkien mad-Dipartiment tal-Malti fl-Università u l-Akkademja tal-Malti organizzaw l-ewwel Konferenza f'għieħ Oliver Friggieri.

F'din il-konferenza, bit-tema "Aħna ġejna mill-Ġenna" taw sehemhom seba' kelliema li ħarsu mill-qrib lejn l-ispiritwalità fil-kitbiet tal-Prof. Friggieri u f'ħajtu.

Rev. Dr Glen Attard O. Carm u Dr George Farrugia, il-President tal-Akkademja, fetħu l-ewwel sessjoni tal-konferenza li fiha ġew diskussi dawn it-temi: "Fragilità, Dissens u Ikonizzazzjoni Nazzjonali (Prof. Adrian Grima), "Alla huwa kontra Alla? – L-ispiritwalità f'*L-Istramb*" (Romario Sciberras), "Il-Jien fil-Ħolqien: L-ispiritwalità Ekoloġika fil-Poeżiji ta' Oliver Friggieri" (Beverly Agius), "L-ispiritwalità ta' Karlu Manju f'*Il-Parlament ma Jikbrux Fjuri*" (Dr David Aloisio).

Għat-tieni sessjoni mmoderat Justine Somerville. F'din is-sessjonigew diskussi tliet temi oħra: "Hi torri li għandu sisien fondi ħafna": Il-Parabbola tat-Tradizzjoni f'*La Jibbnazza Niġi Lura* (Rev. Dr Charlò Camilleri O. Carm), "Il-Paradoss tal-Kurċifiss" (Rev. Dr Jonathan Farrugia) u "Il Barra fil-Fond: Alla, l-Imħabba u l-Mewt fl-Eżistenzjalizmu ta' Oliver Friggieri" (Robert Farrugia).

Il-konferenza saret fil-Kunvent tal-Karmelitani fl-Imdina u attendew għaliha numru sabiħ ta' persuni, fosthom Sara Brincat Friggieri, bint Oliver Friggieri. Din l-attività kienet aċċessibbli wkoll fuq il-pjattaforma Zoom kif ukoll mill-paġna tal-Akkademja fuq Facebook u giet segwita minn għadd sabiħ ta' persuni.

Paġna 1 minn 2



12.App. 1
Dar Doreen Micallef
Triq Sant' Andrija
Il-Belt Valletta VLT 1341



info@akkademja.org



fb.com/akkademjatalmalti



www.akkademjatalmalti.org

Hemm il-ħsieb li l-atti ta' din il-konferenza jiġu stampati fi ktieb aktar 'il quddiem u li konferenzi oħra b'temi differenti marbuta mal-kitbiet ta' Oliver Friggieri jiġu organizzati matul is-snin li ġejjin.

09.03.2022

Sergio Grech

Doris Zammit

Uffiċjali għar-Relazzjonijiet Pubbliċi

Pagna 2 minn 2



12.App. 1
Dar Doreen Micallef
Triq Sant' Andrija
Il-Belt Valletta VLT 1341



info@akkademja.org



fb.com/akkademjatalmalti



www.akkademjatalmalti.org